

መዳን በክርስቶስ ብቻ ነው



መዳንም በሌላ በማንም የለም ፤ እንድንበት ዘንድ የሚገባን ለሰዎች
የተሰጠ ስም ከሰማይ በታች ሌላ የለምና ። ዮሐጥ. ሥራ ፬ ፣ ፲፪ ።

መዳንም በሌላ በማንም የለም ፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና ። (የሐዋ. ሥራ ፬ ፡ ፲፪ ።)

ኢየሱስም — እኔ መንገድና እውነት ሕይወትም ነኝ በእኔ በቀር ወደ አብ የሚመጣ የለም ። (የሐ. ፲፬ ፡ ፮ ።)

አንዳንዶች ሰዎች በራሳቸው መንገድ ደኅንነትን የሚያገኙ አድርገው መጽሐፍ ቅዱስ የሚለውን አይከተሉም ። እነዚህ ሰዎች ተሳስተዋል ። መጽሐፍ ቅዱስ ለደኅንነት አንድ አዳኝ ብቻ እርሱም አዳኝ ጌታ ኢየሱስ ክርስቶስ እንደሆነ ይናገራል ። (የሐዋ. ሥራ ፬ ፡ ፲፪ ፤ የሐ. ፲፬ ፡ ፮ ፤ የሐ. ፲ ፡ ፯ — ፱ ።)

እንዴት እንደሚዳን መጽሐፍ ቅዱስ ምን ያስተምረናል

፩. መዳን የእግዚአብሔርን ሕግ በመጠበቅ አይመጣም ። (ሮሜ. ፫ ፡ ፳ ።) ለምን ? ምክንያቱም ይህንን ፍጹም ሕግ ማንም ሊጠብቅ አይችልም ። (ያዕ. ፪ ፡ ፲ ።) ማንም ሰው በሕግ አይጸድቅም ። (ገላ. ፪ ፡ ፲፮ ።)

፪. መዳን በተግባር አይደለም ። (ኤፌ. ፪ ፡ ፰ — ፱ ።) በመጽም ፤ በመመጽወት ፤ ወይም ግብረ ገብነትን በመፈጸም አንድንም ። (ሉቃ. ፲፰ ፡ ፱ — ፲፬ ።)

፫. መዳን በገንዘብ አይገኝም ። (፩ኛ ጴጥ. ፩ ፡ ፲፰ — ፲፱ ።)

፬. መዳን በዘር ብልጫ አይደለም ። እግዚአብሔር ለዘር ወይም ለሰው ፊት አያደላም ። (ሮሜ. ፪ ፡ ፲፩ — ፲፪ ።)

፭. መዳን በታላቅነት አይደለም ። ሌላ ቀርቶ ኢየሱስ አንድ ጊዜ «ገንዘብ ላላቸው ወደ

እግዚአብሔር መንግሥት መግባት እንዴት ጭንቅ ይሆናል» ብሎአል ። (ማር. ፲ ፡ ፲፯ — ፳፭ ።) ያዕቆብ ደግሞ ንስሐ የማይገቡ ሐብታሞች ስለኃጢአታቸው ከፍ ያለ ፍርድ ይቀበላሉ ይላል ። (ያዕ. ፭ ፡ ፩ — ፯ ።) ስለሐብታሙ ሰውዬና ስለ አልዓዛር ሉቃ. ፲፮ ፡ ፲፱ — ፴፩ አንብብ ።

፮. መዳን በመላእክት ወይም በቅዱሳት በኩል አይደለም ። ክርስቶስ ከመላእክትና ከቅዱሳት በላይ የሆነና በመላ ፍጥረት እንዲፈርድ መብት ተሰጥቶታል ። ከነርሱ ሁሉ የበለጠ ነው ። (ዕብ. ፩ አንብብ ።)

፯. መዳን በነቢያት አይደለም ። ነቢያት እንደመጥምቁ የሐንስ ወደ ክርስቶስ የሚመልስ መንገድ ብቻ ያስተምራሉ ። (የሐ. ፩ ፡ ፳፱ ።)

፰. መዳን ቅዱስ ቁርባንን ወይም ጥምቀትን በመቀበልና በመፈጸም አይደለም ። ከክርስቶስ ጋር የተሰቀለ ወንበዴ እነዚህን ሳያደርግ ድኖአል ። (ሉቃ. ፳፫ ፡ ፴፱ — ፵፫ ።)

አዳኝ ክርስቶስ ብቻ መሆኑን እንዴት እናውቃለን ?

ስለክርስቶስ የሚመሰክሩ ምስክሮች በመጽሐፍ ቅዱስ ስላሉ እርሱ ብቻ እንደሆነ እናውቃለን ።

፩. ጴጥሮስ በየሐ. ፮ ፡ ፳፯ — ፳፱ ክርስቶስ ብቻ የሕይወት መንገድ እንደሆነ ይመሰክራል ። የሐዋ. ሥራ ፬ ፡ ፲፪ እንደገና ተመልከት ።

፪. ክርስቶስ አዳኞችን እንደተደረገ ጳውሎስ ያስተምረናል ። (፩ኛ ቆሮ. ፩ ፡ ፴ — ፴፩ ።) ክርስቶስ አንድ ጊዜ መሥዋዕታችን ስለሆነ

ከእንግዲህ ወዲህ መሥዋዕት እንደማያስፈልግ በዕብራውያን ይነግረናል። (ዕብ. ፯፡ ፳፮—፳፯ ፤ ዕብ. ፱፡ ፩—፲፪) ጌታ ኢየሱስ ክርስቶስም አዲስና የተሻለ ቃል ኪዳን አማላጅ ሆኖናል። (ዕብ. ፱፡ ፲፭)

፫. ክርስቶስ ራሱ ደግሞ ወደ አብ ወደ እግዚአብሔር የሚያደርሰን መንገድ እርሱ ብቻ ስለሆነ ያረጋግጥልናል። (ዮሐ. ፲፬፡ ፮) ክርስቶስ በጭራሽ የማይዋሽ ስለሆነ ይህ የተረጋገጠ መሆን አለበት። ደግሞ ዮሐ. ፲፡ ፩—፲፩ ተመልከት።

አንድ ጊዜ የወህኒ ቤት ጠባቂ እንዴት እንደሚድን ጠይቆ በጌታ በኢየሱስ ክርስቶስ በማመን እንደሚድን ተነግሮ ተረዳ። ለመዳን ብንፈልግ እንደርሱው ማድረግ ያሻናል። ከክርስቶስ መንገድና አማላጅነት በስተቀር በሌሎች መንገድና አማላጅነት ወደ እግዚአብሔር ለመምጣት ብንሞክር በጭራሽ አይሆንልንም። እግዚአብሔር ከእንግዲህ ወዲህ ሌላ አዳኝ አይሰጥም። በመላ ዓለም ላሉት ሰዎች ሁሉ ልጁን በመላክ የመዳንን መንገድ ፈጽሞ ነግሮአቸዋል። (ዕብ. ፩፡፩—፪)

ጌታችን ኢየሱስ ክርስቶስ የአንተን ኃጢአትና ፍርድ ተሸክሞ ቤዛ ሆኖ በአንተ ምትክ እንደሞተ ታምናለህ?